

የሐዋርያው የቅዱስ ጳውሎስ
መልዕክት ወደ ፊልሞና ሰዎች

Philemon

የሐዋርያው ቅዱስ ጳውሎስ መልዕክት ወደ ፊልሞና ሰዎች

ምዕራፍ 1..... 3

የሐዋርያው የቅዱስ ጳውሎስ መልዕክት ወደ ፊልሞና ሰዎች

(Philemon)

ምዕራፍ 1

- 1 የክርስቶስ ኢየሱስ እስር ጳውሎስ ወንድሙም ጢሞቴዎስ፣ ለተወደደውና አብሮን ለሚሠራ ለፊልሞና፤
- 2 ለእኅታችንም ለአፍብያ፣ ከእኛም ጋር አብሮ ወታደር ለሆነ ለአርክጳ፣ በቤትህም ላላች ቤተ ክርስቲያን፤
- 3 ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን።
- 4-5 በጌታ በኢየሱስ ዘንድ በቅዱሳንም ሁሉ ዘንድ ስላለህ ስለ ፍቅርህና ስለ እምነትህ ሰምቼ፣ በጸሎቴ እያሳሰብሁ ሁልጊዜ አምላኬን አመሰግናለሁ፤
- 6 የእምነትህም ኅብረት፣ በእኛ ዘንድ ያለውን በጎ ነገር ሁሉ በማወቅ፣ ለክርስቶስ ኢየሱስ ፍሬ እንዲያፈራ እለምናለሁ፤
- 7 የቅዱሳን ልብ በአንተ ስራ ስለ ዐረፈ፣ ወንድሜ ሆይ፣ በፍቅርህ ብዙ ደስታንና መጽናናትን አግኝቼአለሁና።
- 8 ስለዚህ የሚገባውን አዝህ ዘንድ በክርስቶስ ምንም እንኳ ብዙ ድፍረት ቢኖረኝ፤
- 9 ይልቁንም እንደዚህ የሆንሁ እኔ ጳውሎስ ሽማግሌው፣ አሁንም ደግሞ የኢየሱስ ክርስቶስ እስር የሆንሁ፣ ስለ ፍቅር እለምናለሁ።
- 10-11 አስቀድሞ ስላልጠቀመህ፣ አሁን ግን ለእኔም ለአንተም ስለሚጠቅም በእስራቴ ስለ ወለድሁት ስለ ልጄ ስለ አናሲሞስ እለምንሃለሁ።
- 12 እርሱን እልክዋለሁ፤
- 13 አንተም ልቤ እንደሚሆን ተቀበለው። እኔስ በወንጌል እስራት ስለ አንተ እንዲያገለግለኝ ለራሴ ላስቀረው እፈቅድ ነበር፤
- 14 ነገር ግን በጎነትህ በፈቃድህ እንጂ በግድ እንዳይሆን፣ ሳልማከርህ ምንም እንኳ ላደርግ አልወደድሁም።
- 15 ተቀብለህ ለዘላለም እንድትይዘው ስለዚህ ምናልባት ለጊዜው ተለይቶሃልና፤
- 16 ከእንግዲህ ወዲህ እንደ ባሪያ አይሆንም፣ ነገር ግን ለእኔ በተለየ የተወደደ ወንድም ከሆነ፣ ለአንተማ ይልቅ በስጋውም በጌታም ዘንድ ከባሪያ የሚሻል የተወደደ ወንድም እንዴት አይሆንም።
- 17 እንግዲህ እንደ ባልንጀራ ብትቆጥረኝ፣ እንደ እኔ አድርገህ ተቀበለው።
- 18 በአንዳች ነገር የበደለህ ቢኖር ግን ወይም ብድር ያለበት እንደሆነ፣ ይህን በእኔ ላይ ቀጥጠር፤
- 19 እኔ ጳውሎስ። እኔ እመልሰዋለሁ ብዬ በእጄ እጽፋለሁ፤ ከዚህም በላይ ለእኔ የራስህ ደግሞ ብድር እንዳለብህ አልልህም።

- 20 አዎን፤ ወንድሜ ሆይ፤ በጌታ እኔ እንድጠቀምብህ ይሁን፤ በክርስቶስ ልቤን አሳርፍልኝ።
- 21 ከምልህ ይልቅ አብልጠህ እንድታደርግ አውቄ እንድትታዘዝም ታምኜ እጽፍልሃለሁ።
- 22 ደግሞ ከዚህም ጋር የማስተናገጃ ቤት አዘጋጅልኝ፤ በጸሎታችሁ ለእናንተ እንድሰጥ ተስፋ አደርጋለሁና።
- 23 በክርስቶስ ኢየሱስ ከእኔ ጋር የታሰረ ኤጳፍራ
- 24 አብረውኝም የሚሰሩ ማርቆስና ካርስፕሮኮስ ዴማስም ሉቃስም ሰላምታ ያቀርቡልሃል።
- 25 የጌታችን የኢሱስ ክርስቶስ ጸጋ ከመንፈሳችሁ ጋር ይሁን፤ አሜን።